

Azərbaycan ədəbi mühitində tək-tək elm fədailəri var ki, onlar sözün həqiqi mənasında ədəbiyyatla nəfəs alırlar. Yeni bütün həyatlarını, hətta sağlamlıq durumlarını da sözə, böyük ədəbiyyata xidmətə yönəldiblər və bu gün də həmin mövqedə qalırlar. Belə ədəbiyyat fədailərindən biri də mənim üçün birmənalı olaraq professor Vaqif Yusiflidir. Hələ ilk gənclik illərimdən tanıdığım, təmasda olduğum, doğmalaşdığım və yaradıcılığını demək olar ki, bütünlüklə izlədiyim professor Vaqif Yusifli obrazlı şəkildə desəm, böyük ədəbiyyatın həm əkinçisidir, həm də biçinçisi!!! Yeni o, hər gün kimisə araşdırır, kimisə oxuyur və yaxud kiminsə yaradıcılığı barəsində öz sözünü deyir, fi-

tərməklə yanaşı, ümidin, böyük QƏLƏBƏNİN olacağına əminliyi də çatdırır. Belə ki, Əşrəf Veysəllinin, Əli Mahmudun, Ələmdar Quluzadənin, Məmməd Aslanın, Vaqif Bəhmənlinin, Adil Cəmilin və digərlərinin yaradıcılığında şeirin inandırmaq gücü önə çəkilib. Bu da sözün bilicisi olan çox dəyərli Vaqif Yusiflinin məqalələrindəki göstərmək, təqdim etmək və həm də təqdir etmək imkanının nə qədər böyük olduğuna bir sübutdur.

Böyük oxucu auditoriyası üçün nəzərdə tutulmuş bu maraqlı məqalələr toplusu, mənim fikrimcə yaradıcılıq nümunələri yer almış müəlliflərin özlərinə də yaxşı bir hədiyyə, həm də yüksək bir qiymətdir. Ona görə ki, müəllif bizim üçün son dərəcə vacib olan milli dəyə-

Vaqif Yusiflin "Qarabağ şeirimizdə, nəsrimizdə"

Kitabı barəsində bir neçə kəlmə

kirlərini ədəbi ictimaiyyətə çatdırır. Elə ona görə də mən onu hər zaman əl çantasında yeni kitablar daşıyan görmüşəm. Maraqlı bir də burasıdır ki, Vaqif müəllim müəlliflərin ona təqdim etdiyi bütün kitabları gözdən keçirir. Barələrində mütləq müəllifə nəyisə çatdırır, istər müsbət mənada, istərsə də tənqidi çalarlarda.

Bugünlərdə dəyərlimiz Vaqif müəllim artıq onun da doğma ocağı olan "Ədalət" qəzetinə gəlmişdi. Həmişəki kimi görüşdük, söhbətləşdik və bizi bir-birimizə həmişə isti, səmimi bir sevgi ilə bağlayan rəhmətlik Tofiq Mahmudu da xatırladıq. Onun zərəfatlarından birini dilimizə gətirdik. Bax, həmin o auranın içərisində Vaqif müəllim özünün yenidən işıq üzü görmüş kitabını mənə bağışladı. Kitab Azərbaycan Yazıçılar Birliyinin Qarabağ bölməsinin təsis etdiyi "Qarabağ kitabxanası" seriyasından çap olunmuşdu. Kitabın elmi redaktoru və ön sözünün müəllifi AYB-nin Qarabağ bölməsinin sədri, professor Elçin İskəndərzadədir. "Vektor" Beynəlxalq Nəşrlər Evi tərəfindən çap olunmuş kitabda Vaqif müəllimin "Qarabağ şeirimizdə, nəsrimizdə" adlı silsilə məqalələri yer alıb.

Bəri başdan xatırladım ki, bu məqalələrin bir xeyli hissəsi "Ədalət" qəzetinin oxucularına tanışıdır. Yeni professor Vaqif Yusifli həmin məqalələrin xeyli hissəsini "Ədalət"-in oxucularına qəzetimiz vasitəsilə çatdırıb. Buradaca xüsusi məmnunluq hissi ilə qeyd etməliyəm ki, Vaqif Yusifli məqalələrinin şeirimizlə bağlı bölümündə mənim də yaradıcılığımıza münasibətini bildirib. Yeni mən də bir qələm adamı kimi onun diqqətindən kənarda qalmamışam.

"Qarabağ şeirimizdə, nəsrimizdə" kitabında müəllif müəyyən bir ardıcılıq prinsipini əsas götürüb və bu silsilə məqalələr bir-birinin davamı kimi oxucu qarşısına çıxarılıb. Yeni professorun təqdimatında tək-cə 90-cı illərdən bugünümə qədər olan Qarabağ mövzusu deyil, ondan öncəki zaman kəsiyi də nəzərdən keçirilib. Təqdim edilən məqalələrdə xalq şairləri, Xəlil Rzanın, Qabilin, Məmməd Arazın, Bəxtiyar Vahabzadənin, Zəlimxan Yaqubun, Sabir Rüstəmxanlının, Fikrət Qocanın, Süleyman Rüstəmin, Mirvarid Dilbazının, Cəbir Novruzun, eləcə də digər şairlərimizin Qarabağ hadisələrinə qədər qələmə aldıkları Qarabağ mövzusu günümüzün reallığı baxımından şərh olunub və həmin şərhlerle də oxucu birmənalı olaraq bilgilənib. Yeni hər kəs tək-cə baş verənlərin mahiyyətini deyil, həm də həmin mahiyyətin içindəki gerçəkliyin kökünü görmək imkanı qazanıbdır.

Maraqlıdır ki, professor Vaqif Yusifli araşdırdığı Qarabağla bağlı poeziya nümunələri kədərli, ağrı-acını, faciəni gös-



rimiz sayılan Qarabağ mövzusunun ədəbiyyatına xidmət edən müəlliflərin özləri barəsində də oxucuda təəssürat yadada bilib. Burda fikrimi bir az da genişləndirərək vurğulamaq istəyirəm ki, professor Vaqif Yusiflinin diqqətini çəkən şeir və nəsr əsərlərinin müəlliflərinin hamısı bizim milli və bəşəri mövzumuz olan Qarabağla bağlı fikir bildirməklə tək-cə müəlliflərin deyil, həm də xalqımızın qan yaddaşının həmişə ayaqda olmasını öz istedadları çərçivəsində meydana çıxarıb. Bu yaradıcılıq meydanında onların da yeri və sözü olubdur. Bunu da, məhz öz araşdırmaları ilə professor, ədəbiyyatşünas alimimiz Vaqif Yusifli diqqətindən yayındırmayıb.

Son olaraq onu da qeyd edim ki, kitabda Adil Şirinin, Rafael Tağızadənin, Vaqif Aslanın, Elçin İskəndərzadənin, Musa Ələkbərlinin, Tahir Rzanın, Emin Pirinin, Mətləb Misirin, Qarabağ notlu, Qarabağ duyğulu, Qarabağ haraylı bir-birindən dəyərli və yaddaqalan poeziya nümunələrinə də diqqət sərgilənib. Bütövlükdə isə kitabdakı məqalələrin nəsr bölümündə Aqil Abbasın, Mustafa Cəmənlinin, Elçin Hüseynbəylinin, Hüseynbala Mirələmovun və digər müəlliflərin son illərdə yazdıqları poezist və romanları da Vaqif Yusifli tərəfindən maraqlı baxış bucağı altında işıqlandırılıb. Düşünürəm ki, çox hörmətli professor Vaqif Yusiflinin "Qarabağ şeirimizdə, nəsrimizdə" məqalələr toplusu da ədəbi ictimaiyyətin diqqətindən yayınmayacaq. Öz növbəmdə isə mən Vaqif müəllimə təşəkkür edir və ona yeni uğurlar diləyirəm.

Əbülfət MƏDƏTOĞLU